

01. !! అథ సుందరకాండే ద్వావింశః సర్గః !!  
ఉపగమ్య తతః క్షిప్రం రాక్షసీ ధాన్యమాలినీ ।  
పరిష్వజ్య దశగ్రీవమిదం వచనమబ్రవీత్ ॥ 22. 39 ॥
02. మయా క్రీడ మహారాజ సీతయా కిం తవానయా ।  
వివర్ణయా కృపణయా మానుష్యా రాక్షసేశ్వర ॥ 22. 40 ॥
03. నూనమస్యా మహారాజ న దివ్యాన్ భోగసత్తమాన్ ।  
విదధాత్యమరశ్రేష్ఠస్తవ బాహుబలార్జితాన్ ॥ 22. 41 ॥
04. అకామాం కామయానస్య శరీరముపతప్యతే ।  
ఇచ్ఛంతిం కామయానస్య ప్రీతిర్భవతి శోభనా ॥ 22. 42 ॥
05. ఏవముక్తస్తు రాక్షస్యా సముత్క్షిప్తస్తతో బలీ ।  
ప్రహసన్ మేఘసంకాశో రాక్షసః స న్యవర్తత ॥ 22. 43 ॥
06. ప్రస్థితః స దశగ్రీవః కమ్పయన్నివ మేదినీమ్ ।  
జ్వలద్భాస్కరవర్ణాభం ప్రవివేశ నివేశనమ్ ॥ 22. 44 ॥
07. దేవగంధర్వకన్యాశ్చ నాగకన్యాశ్చ సర్వతః ।  
పరివార్య దశగ్రీవం వివిశుస్తద్ గృహోత్తమమ్ ॥ 22. 45 ॥
08. స మైథిలీం ధర్మ పరామవస్థితాం ప్రవేపమానాం పరిభర్త్య రావణః ।  
విహాయ సీతాం మదనేన మోహితః స్వమేవ వేశ్మ ప్రవివేశ భాస్వరమ్ ॥ 22. 46 ॥  
॥ ఇతి సుందరకాండే ద్వావింశః సర్గః ॥
09. !! శ్రీరామస్తుతిః !!  
ఆపదామపహర్తారం దాతారం సర్వసంపదాం !  
లోకాభిరామం శ్రీరామం భూయో భూయో నమామ్యహమ్ !!

10. !! ఫలశ్రుతి: !!

బుద్ధిర్బలం యశో ధైర్యం నిర్భయత్వమరోగితా !  
అజాడ్యం వాక్పటుత్వం చ హనూమత్ స్మరణాత్ భవేత్ !!  
!! శ్రీ హనూమతే నమః !!

24.10.2020 - సుందరీకాండ సంకల్పం :

09. పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే,  
సుందరకాండే, యథాశక్తి, ద్వావింశత్యక్షోకపారాయణం,  
10. శ్రీ ధన్వంతరి మంత్రపారాయణం, తథా, శ్రీ వేంకటేశ్వర సహస్రనామ  
స్తోత్రపారాయణం చ, అన్యోన్య సాహాయ్యేన, ఆచార్యముఖేన, కరిష్యామహే ||

24.10.2020 - శ్రీ వేంకటేశ్వర సహస్రనామ స్తోత్రము :

|| అథ శ్రీ వేంకటేశ్వర సహస్రనామ స్తోత్రమ్ ||  
గోసంఘరక్షకః శ్రీశో బృందారణ్యనివాసకః ।  
వత్సాంతకో బకద్వేషీ దైత్యాంబుదమహానిలః ॥ 61 ॥

మహాజగరచండాగ్నిః శకటప్రాణకంటకః ।  
ఇంద్రసేవ్యః పుణ్యగాత్రః ఖరజిత్ చండదీధితిః ॥ 62 ॥

తాలపక్వఫలాశీ చ కాళీయఫణిదర్పహా ।  
నాగపత్నీస్తుతిప్రీతః ప్రలంబాసురఖండనః ॥ 63 ॥

దావాగ్నిబలసంహారీ ఫలహారీ గదాగ్రజః ।  
గోపాంగనాచేలచోరః పాథోలీలావిశారదః ॥ 64 ॥

వంశీగానప్రవీణశ్చ గోపీహస్తాంబుజార్చితః ।  
మునిపత్న్యాహృతాహారో మునిశ్రేష్ఠో మునిప్రియః ॥ 65 ॥  
|| ఇతి శ్రీ వేంకటేశ్వర సహస్రనామ స్తోత్రే పంచ శ్లోకాః ||